

ئابلست تۇردى

# ئاخىرى كۈنلەر

( رومان )

قەشقەر ئۇيغۇر نەشرىياتى

ئابلېمىت تۇردى

# ئاخىرى كۈنلەر

( رومان )

قەشقەر ئۇيغۇر نەشرىياتى

图书在版编目(CIP)数据  
最后的日子/阿布里米提·吐尔地著. —喀什: 喀什  
维吾尔文出版社, 2005. 3  
ISBN 7-5373-1369-5

I. 最… II. 阿… III. 长篇小说 — 中国 — 当代 —  
维吾尔语 (中国少数民族语言) IV. I 247.5  
中国版本图书馆 CIP 数据核字 (2005) 第 021778 号

责任编辑: 乌拉木·艾拜都拉  
责任校对: 坎拜尔古尔·吾斯满

# 最后的日子

(长篇小说)

阿布里米提·吐尔地著

---

喀什维吾尔文出版社出版发行  
(喀什市塔吾古孜路 14 号 邮编: 844000)

各地新华书店经销  
新疆九泉印刷发展有限公司印刷

850×1168 毫米 1/32 开本 12.125 印张 1 插页  
2005 年 5 月 第 1 版 2005 年 5 月 第 1 次印刷

---

印数: 1 — 4080 定价: 19.00 元

这部长篇小说用生动而细微的情节描写一名商人艰难经历来表现社会稳定的重要性和人际关系各种面貌。

مەسئۇل مۇھەررىرى : غولام ئەبەيدۇللا  
مەسئۇل كوررېكتورى : قەمبەرگۈل ئوسمان

## ئاخىرقى كۈنلەر

(رومان)

ئاپتورى : ئابلىمىت تۈردى

---

قەشقەر ئۇيغۇر نەشرىياتى نەشر قىلىپ تارقاتتى  
(قەشقەر شەھىرى تار بوغۇز يولى 14 - قورۇ ، پوچتا نومۇر : 844000)

جايلاردىكى شىنخۇا كىتابخانىلىرىدا سېتىلىدۇ  
شىنجاڭ توققۇز بۇلاق مەتبەئەچىلىك تەرەققىيات شىركىتىدە بېسىلدى

فورماتى : 850×1168 م 1/32

باسما تاۋىقى : 12.125 قىستۇرما ۋارىقى : 1

2005 - يىل 5 - ئاي 1 - نەشرى

2005 - يىل 5 - ئاي 1 - بېسىلىشى

تراژى : 4080 — 1


---

ISBN7-5373-1369-5

باھاسى : 19.00 يۈەن

# مۇندەرىجە

|     |       |                 |
|-----|-------|-----------------|
| 1   | ..... | بىرىنچى باب     |
| 30  | ..... | ئىككىنچى باب    |
| 75  | ..... | ئۈچىنچى باب     |
| 103 | ..... | تۆتىنچى باب     |
| 147 | ..... | بەشىنچى باب     |
| 174 | ..... | ئالتىنچى باب    |
| 212 | ..... | يەتتىنچى باب    |
| 257 | ..... | سەككىزىنچى باب  |
| 294 | ..... | توققۇزىنچى باب  |
| 329 | ..... | ئونىنچى باب     |
| 366 | ..... | ئون بىرىنچى باب |



بۇ ھېكايىلار بەلكىم بىراۋنىڭ يادىدا بولماسلىقى مۇمكىن. بۇنىڭدىن ئىككى يېرىم ئەسىر بۇرۇنقى ئىشلارنى ھازىرنىڭ كۆزىدە ھېچكىم «بولغان ئىش» دەپ ھۆكۈم قىلالايدۇ، ھۆكۈم قىلغاندىمۇ يۈزدە يۈز ئىشەنمەيدۇ. ئىشەنمەسلىك ئاسىيلىقتىن دېرەك بېرىدۇ. ئەمما، نېمىگە ئىشەنمەسلىك ئاسىيلىقنىڭ كۆرسەتكۈچى بولالايدۇ؟... كىچىككىنە ئوڭۇشسىزلىق مەڭگۈلۈك پۇشايماننىڭ دەستىگە كىگە ئايلىنىدى، خالاس.

— بۈگۈندىن ئۆتمۈشكە —

## بىرىنچى باب

قاراق توقايلىقلاردىن ئۇچۇپ كەلگەن قارلىغاچ توپى قەدىمىي شەھەر قەلئەسىنىڭ ئۈستىدە ئارغامچا شەكلىگە كىرىپ ئۇچۇپ، ياز پەسلىنىڭ ھەقىقىي جامالىنى روشەن ئىپادە قىلغان ئىدى. ئىنسانلار بەخت - سائادەت تەشەللىنىدۇ ئۆز كۆڭلىنى ئاۋۇندۇرۇپ، قارلىغاچلارغا قاراپ: «بۇ يىل ياز ياخشى كەلدى» دەپ، تەبىئەتنىڭ مەرھىمىتىدىن ئوماققىنە گىرەلەش غۇلاچلىرىنى كەڭ ئېچىپ ئەركىن تىن ئالدى. ئىنسانلارنىڭ سالنامىلىرى ئاشۇ سېھرىي تۇيغۇدا پەيدا بولغان ئىدى. تەبىئەت ھادىسىلىرىمۇ نۇرغۇنلىغان تەكرار ھەرىكىتى ئارقىلىق ئادەملەرنىڭ ھايات مۇساپىسىنى گاھ ئوڭ، گاھ دۈم قىلىپ بېشارەت بېرىپ تۇردى..

غەرب ئاسمىنىدىكى ئاق قۇيرۇقلۇق توزغاق بۇلۇتلار مۇئەللەقنى بىر پۈتۈن گۈزەللىككە ئىگە قىلىپ، ئۇنى بۇزغۇنلاپ ئېقىۋاتقان ئەزىم دەرياغا ئوخشىتىپ قويغان ئىدى. بۇلۇت ئاستىدا ياي شەكىل چىقارغان ھەر خىل رەڭدار قۇشلارمۇ ھېكمەتكە باي، قىسمىتى كاج، تەلىيى دۈم بولۇپ قالغان بۇ مۇقەددەس تۇپراق نىڭ شېرىن پەسلىدىن ئۆز نېپىۋىسىنى چوقۇۋالغىلى كېلىش مەكتە. رىزىق - نېپىۋە ھايات دېمەكتۇر. ئۇ نۇرغۇن تەرەپلەرگە بېرىپ تاقالغاققا، قوغداش - قوغدىنىش مەيدانىدىلا ھالال - ياكلىقى قىممەتنى ساقلاپ قالالايتتى.

قۇشلار ئەنە شۇنداق سەپەرلەرنى توختاتىمىدى. قەدىمىي توغراقلىقلار، يوغان - يوغان قاپاق تېرەكلەر يېشىللىق تونىنى كىيىپ، ھاياتقا، تەبىئەتكە ھۆسن ئاتا قىلدى، مۇھەببەت ئاتا قىلدى. «قۇشلارنىڭ يىلتىزى ئاسمان، ئىنساننىڭ يىلتىزى ئانا ماكان» دېگەن بۈيۈك ئەقىدە ئەنە ئاشۇ قىن - قىنىغا پاتماي ئۇچۇپ يۈرگەن قۇشلارنىڭ ساغلام قاناتلىرىدىن كۈللى مەۋجۇت لۇققا تامشىپ، ھاياتلىق بىخ سۈرۈۋاتقان دەك بىلىنەتتى...

كۆلدۈرمىسىنى ھارغىن ھالدا كۆلدۈرلىتىپ، يىراقتىن توپا - چاڭ تۈزىتىپ كېلىۋاتقان كارۋان توپى قاش قارايدىغان يېقىن شەھەرگە كىرىپ كەلدى. بۇ شەھەر — جەنۇب بىلەن شىمالنىڭ كىنىدىكى بولغان چارەك كەم ئىككى يېرىم ئەسىر بۇرۇنقى كۇچا ئىدى. نەچچە مىڭ چاقىرىملىق سەپەرنى بېسىپ كەلگەن بۇ سودا كارۋىنى چىرايلىققىنا جابدۇنغان سارايدا چۈشتى. ئۇلار مال - ئۇلاغلىرىنى جايلاشتۇرۇپ قويۇپ، سارايدا مۇلازىملىرى تەكشۈپ بەرگەن ئىلمان سۇ بىلەن يۈز - كۆز، پۇت - قوللىرىنى يۇيۇپ، ئاز - تولا ئۇسسۇلۇق ئىچىشىپ، سۇپا ئۈستىگە سېلىنغان رەڭدار تىكىمەتلەرنىڭ ئۈستىگە ئۆزىنى تاشلاشتى.

35 ياشنىڭ قارىسىنى ئالغان، تەمبەل كەلگەن، ئىتتىك

كۆزى تاشكۆمۈرنىڭ چوغىدەك يېنىپ تۇرىدىغان، بېشىغا چاچما گۈللۈك دوپپا كىيىۋالغان، توم بۇرۇتلۇق ئادەم ساراينىڭ ئايرىم ھۇجرىسىدىكى زىلچا ئۈستىگە سېلىنغان تاۋار كۆرىپدە ئولتۇرۇپ، چىنە چەينەكتىكى قېنىق دەملەنگەن چاينى پىيالىگە قۇيۇپ بەھۇزۇر ئىچمەكتە ئىدى. ساراينى ئۇياقتىن - بۇياققا پايپاسلاپ يۈرۈپ خىزمەت قىلىپ، پۇت - قولىنى ئون جۈپ قىلالمايۋاتاتتى. ئۇنىڭ مۇلازىملىرى كەڭ ھويلىدا چوڭ داشلارنى ئېسىپ، ئىككى پاقىلاننى ھايت - ھۈيت دېگۈچە بوغۇزلاپ، سويۇپ داشقا تاشلىدى.

— ھەي، ئەجەب لۆمۈلدەيسەنغۇ؟ ئىش دېگەننى گاج - گاج قىلىدىغان گەپ. تازا بىر لايغەزەلكەنغۇ بۇ.  
— مانا قىلىۋاتىمەنغۇ، ئەجەبىر... — مۇلازىم گېپىنىڭ ئاخىرىنى يۇتۇۋەتتى.

ساراي ئىگىسى گاھ ئۇياققا قول شىلتىسا، گاھ بۇياققا قاراپ ۋارقىرايتتى. ئىشلار تېز يۈرۈشمەكتە ئىدى.  
— ياقۇۋاخۇن، ھەي ياقۇپ قارىي، بولدى ھۇجرىغا كىرىڭلار. مۇلازىملار ئۆزى قىلىدۇ. بۈگۈنلا ساراي ئاچقانداك ئەجەب جوراپ كەتتىڭلارغۇ!!

— قاسىم بايۋەچچە، بۇ چاكارلارنى يۆلەپ تۇرمىسىلا زوڭزىيۋالىدۇ، بېلى بوش نەرسىلەر بۇ.  
— ۋاھ - ۋاھ، گېپىڭلار چوڭغۇ، بېلىڭلار چىڭپ كېتىۋال - تىدۇ جۇمۇ سىلنىڭ ياقۇپ قارىي.

— مازاق قىلىمىسۇن، ئادەمنى «قارىي - قارىي» دەپ. ياقۇۋاخۇن دېسىلا بولدى بايۋەچچەم. بەلنىڭ قاتتىقلىقى ئۆرلەيدىن ئايلانسۇن.

— بۈگۈن كۆرسىتىدىغان پەيزىڭلار بار ئوخشىمامدۇ، ياقۇپ قارىي.

— قارىي دەۋەرمىسلە. «ئەلەمدۇ»نى ئاران ھەجلىيەن.  
ئادەمنىڭ يۈزى ئۆيىتىدىكەن.

— كۈچلىقلارنى قارىي دېسە، ناۋات يېگەندەك خۇش بولىدىكەن دەپ ئاڭلىغان. سىلى ئەمدى تە بولۇۋاتىسىلەنغۇ.

— قويسىلا بايۋەچچەم خاقچاقلىرىنى، تېخى ئۆزلە بىلەن بىز ھايات بولغاندىكىن، پەيز دېگەننى قىلىشامىز،— سارا يۈەن مۇلايىملىق بىلەن قاسىم بايۋەچچىنىڭ ئالدىغا كېلىپ تۆگە چۈك لانغاندەك لوڭكىدە چۆكتى. ئۇ ئاقپىشماق، خام سېمىز، ئىككى مەڭرىدىن قان تەپچىپ تۇرىدىغان، قاشلىرى سېرىق، كۆزى چېقىر، ئۈستىخانلىق ئادەم ئىدى. ئۇ ياش قۇرامى 45 لەرگە بېرىپ قالغان، ئۇچۇق چىراي، ئايىغى يەڭگىل، ئىشىنىڭ ئېپى - سېپىنى قاملاشتۇراتتى ھەمدە ئاغزىنىڭ يۇمشاقلىقى ئالاھىدە گەۋدىلىك نىپ تۇراتتى.

— بايۋەچچە، بۇياققا چىقىشلىرى بەك ئۇزاققا تارتىلىپ كەتتى. خىزمەتلىرىنى قىلىش نۆۋەتلىرى يىغىلىپمۇ قالدى. شۇڭا، مۇنچىلىك جوراپ، چېكىمىزدىن تەر چېقىرىشىمىز ئوشۇقچە ئەمەس. سىلىدەك ئەزىز مېھماننىڭ سارىيىمىزنى چوڭ بىلىپ، ئۇدۇللا مۇشۇ يەرگە چۈشۈشى بىز ئۈچۈن ئامەت دېسىلە.

— ئۇنداقمۇ دەپ كەتمەڭلا. قارلىغاچ ئۇۋىسىنى ھەرگىز ئۇنتۇمىغان يەردە مەن ئۇنتارمەنمۇ. بۇ سارا ي مەن ئۈچۈن كۇچا - دىكى ئۆيۈمدەك تۇيۇلىدۇ.

— رەھمەت، ھەشقاللا.

قاسىم بايۋەچچە بىلەن ياقۇپ ئاخۇن سارا يۈەن ھال - مۇڭ بولۇشتى. ئۇلار ھەر ئىككى يۇرتنىڭ ئەمەلىي ئەھۋالىنى چۈشەن - دۈرۈشۈپ، بولغان ئىشلار، خەلقنىڭ تۇرمۇش ئەھۋالى، دېھقان - لارنىڭ كىرىم - چىقىملىرىغىچە سۆزلەشتى. قاسىم بايۋەچچە خوتەن قارىقاشلىق چوڭ سودىگەر ئىدى. ئۇنىڭ دادىسى تىنىم

تاپمايدىغان، كۆرمىگەن يېرى يوق؛ نەگە بارسا، شۇ يەردە ئىززەت - ھۆرمەتكە سازاۋەر كاتتا باي سودىگەر ئىدى. قاسىم بايۋەچچىنىڭ خوش چاقچاق، ھەمسۆھبەت، ئىشنىڭ ئەلى - تەلىمنى ئېلىپ، ھەممە ئىشنى ئۆز لايىقىدا قىلىپ، شۇنداق ئەپلەشتۈرۈپ كېتەلىشى ئاشۇ تىنىم تاپماس دادىنىڭ ياخشى تەربىيىسىدىن بولسا كېرەك.

قاسىم بايۋەچچە يالغۇز ئوغۇل ئىدى. ئۇ رەھمەتلىك ئانىسىنىڭ چىرايىنى كۆرمىگەن. ئانا قاسىم بايۋەچچىنى تۇغۇپ، ئۇزاق ئۆتمەي ئۆلۈپ كەتكەن. شۇڭا، ئۇنىڭ دادىسى بالامنى ئۆگەپلەتمەيمەن دەپ قايتا نىكاھلىق بولمىغان. قاسىم بايۋەچچىنىڭ دادىسىنىڭ مەزلۇم تۇغقانلىرى بايۋەچچىنى ئاۋايلاپ، پەپىلەپ توپا قوندۇرماي چوڭ قىلغان. دادا بايۋەچچىنى ئاق - قارىنى پەرق ئېتەلەيدىغان يېشىغا توشقاندىلا كەينىگە سېلىۋېلىپ، لاداخ يوللىرىدىن نەچچە ئون قېتىم ئۆتكەن. بايۋەچچە شۇڭا سودىغا ماھىر، كۆپىنى كۆرۈپ پىشقان، سالاپەتلىك ئادەم بولدى. قاسىم بايۋەچچىنىڭ دادىسى ئوغلىنىڭ چېچەن، ھوشيار، ئەقىل - پارا - سەتلىك ئىزباسار بولغانلىقىنى كۆرۈپ، ئاللادىن تۈمەنىنىڭ رازى بولۇپ، مەلۇم بىر پەيشەنبە كۈنى خۇپتەن نامىزىنى ئۆيىدە ئوقۇپ، ئاخىرقى دۇئاسىدا: «ھەي، كۈللى ھاياتلىقنىڭ ئىگىسى پەرۋەردىگار، ماڭا مىڭغا تاۋاب قىلىپ، بىر ئوغۇل بەرگەنلىكىڭگە تۈگىمەس ھەمدۇ سانا ئوقۇساممۇ ئازلىق قىلىدۇ. سېنىڭ بۇ تۈگىمەس شەپقىتىڭگە ھەشقاللا، ئەمدى كۆزۈم يۈمۈلسىمۇ ئىككىلى دۇنيا سېنىلا سېغىنمەن. ساڭا ئاشىق مەندەك ئاجىز بەندەڭنىڭ بېشىنى سىيلغانلىقىڭنى قەلبىمنىڭ نۇرى، كۆزى سەزدى ۋە كۆردى. سېنىڭ دىدارىڭغا تەۋەككۈل قىلىم» دەپ شۇ جايدىلا پانىي ھاياتلىق بىلەن ۋىدالاشقان ئىدى. دادىسىنىڭ مېيىتىنى زاراتكاھلىققا ئۇزىتىپ كېتىۋاتقاندا، نۇرغۇن

لىغان كەپتەر توپى ئاسماندا ئۈچ بۇرجەك شەكىل چىقىرىپ پەس ئۇچۇپ، يەرلىككەچە ئۇچۇپ بارغان ئىدى. بۇ ئەھۋالنى كۆرگەنلەر دۇنيانىڭ، ئالەمنىڭ بۇنداق ھادىسىلىرىگە قاراپ ھەيران - ھەس بولۇشقان ئىدى...

قاسىم بايۋەچچىمۇ دادىسىدەك ئىنسانىي بار، زاكات - ئۆشەرلەر - نى قالدۇرماي بېرىدىغان، سىرى قاتتىق، ئاغزىنىڭ ئۇچى ئىتتىك، ئىچىدىكىنى ئىنس - جىن بىلمەيدىغان، دىيانەتلىك كىشى ئىدى. شۇڭا، قايسى شەھەرگە بارسا كىشىلەر ئۇنىڭ ئىناۋىتىنى قىلاتتى. ئۇ ھۆرمەتكە سازاۋەر، ئىززەتكە ئائىل بولاتتى. قاسىم بايۋەچچە 35 كىشىلىك سودا كارۋان توپى بىلەن بىر ئايدا 2000 چاقىرىملىق يولنى بېسىپ، مانا دەل كۇچانىڭ ئۈرۈك پىششىقىغا ئۈلگۈرۈپ كەلدى. يول بويى بۇ سودا كارۋان توپىنى يۇرت - يۇرتنىڭ يۈزلۈك بايلىرى قوي سويۇپ ئوبدان كۈتۈپ، ھاردۇقىنى چىقىرىپ يولغا سېلىشتى. شۇڭا، قاسىم بايۋەچچە يول ئازابىنى قىلچىمۇ ھېس قىلمىدى. ئۇ ھەر قېتىم كۇچاغا كەلسە، سارايۋەن ياقۇپ ئۆز قېرىندىشىدەك كۈتەتتى.

— بايۋەچچە، پەيتىنى تاللاپ، ھەر يەرنىڭ گۈل شىرنىسىنى ھەسەل ھەرىسىدەك يىغىۋالدىلا جۇمۇ. 2 — 3 يىلدىن بۇيان كۇچا دېھقانلىرىنىڭ ھال - كۈنى ياخشىلىنىپ قالدى، يەر ئوبدان ھوسۇل بەردى. دېھقاننىڭ قولى پۇل كۆرۈپ، مەڭزىگە قان تەپ كەن بۇ ئاي - بۇ كۈنلەردە غايىبىتىن پەيدا بولدىلا. قوللىرىدا جاھان ئەينىكى بارمۇيا.

— ئاللاننىڭ ئورۇنلاشتۇرۇشى، دەڭلا. ھەرقانداق ئىش نىيەت - ئىقبالغا باقىدۇ. تەقدىر - قىسمەت شۇنداق تۇرسا، بۇنىڭغا نېمە ئىلاج، ياقۇپ قارىي، كۆزۈڭلار قىزارمىسۇن. «قوينۇڭدىن تۆكۈلسە قونجۇڭغا» دەپتىكەن، بىزدىكى مال - دۇنيانىڭ ئېغىرى يوق.

— قارىسىلا، قارىسىلا. ئاددىي ساراۋەن قانداقمۇ كۆز قىزارتسۇن. مېنىڭ كېچە - كۈندۈز ئاللاھتىن تىلەيدىغىنىم شۇكى، پۇل بەرسەڭ، بېخىلغا بەرگۈچە، بايۋەچچىگە بەر. بېخىل پۇلنى مەڭگۈلۈك نەزەرىيەنت قىلىپ، گۈندىخاسغا قامۇپىتىدۇ؛ بايۋەچچىدە بولسا، ئۇسىسىغان يەرگە بارىدۇ، ئەمەسمۇ، ئۆزلىرىنىڭ شەپقەتلىرىدە بۇ ساراۋەننى ئوبدان سەرەمجانلاشتۇرۇۋالغاققا، مانا بۈگۈنكى كۈنىمىز بولغان يەردە، مۇشۇ كۆزۈم قىزارسا، ئۆزۈملا ئويۇۋېتەرمىنا بۇنداق كۆزنى.

— چاقچاق قىلىپ قويدۇم قارىي، قېرىنداشلارمۇ ئارام ئېلىپ بولغاندۇ. قازاندىكى گۆشنىڭ پۇرىقى دىماغنى تاتلىغىلى تۇردى. كورۇلداۋاتقان ماۋۇ قورساقلارنىڭ ئەندىشىسىنى يوق قىلىڭ ئەمدى.

ئەتراپنى گۈگۈم قاپلاپ شام ۋاقتى قىستاپ قالدى. ياقۇپ ساراۋەن قاسىم بايۋەچچىنىڭ ئوچۇق كۆڭۈللۈكىدىن خۇرسەن بولۇپ، لىككىدە ئورنىدىن تۇردى.

— بولىدۇ ئەمىسە، «ئۇۋال تائام، ئاندىن كالام» دەپتە كەن، كۈركىرىغاننى توختىتىلى، پېشايۋانغا داستىخانمۇ سېلىپ نىپ بوپتۇ. يىگىتلەرنى ئويغىتاي ئەمىسە، — دېدى. — دە، سېمىز گەۋدىسىنى يېنىك سىلكىپ، خاس ھۇجرىدىن پېشايۋانغا چىقتى. — ساۋۇت قارىي، داستىخانغا مەزلەر تولۇق چىقىپ بولىدۇمۇ؟

— مۇھەممەت قارىي، شورپىغا پىياز بىلەن پەمىدۇر تاشلىنىپ، تۈزى كەلدۇمۇ؟

— تاجىنىساخان، ئۈگرىنىڭ خېمىرىنى يېيىپ بولىدىلمۇ؟ ساراۋەن ياقۇپ ئورۇنلاشتۇرۇشىدىن رازى بولغانىدەك، مەمنۇنلۇق ھېس قىلدى.

كارۋانچى يىگىتلەر ئۇيقۇدىن ئويغاندى، قوللىرىنى پاكىز

يۇيۇپ، ئېغىزلىرىنى چايقاشتى. پېشايۋان ئاستىغا سېلىنغان داستىخاننى كۆرۈپ، تۇتۇلۇپ قالغان ئىشتىھاسى ئېچىلدى. كۆڭلىدە قاسىم بايۋەچچىگە ئىشلىگەنلىكىدىن رازى بولۇپ، بۇ خۇشچىراي خوجىسىغا ساداقەتمەنلىكى تېخىمۇ ئېشىپ، قان - قېرىندىشىدەك بىلىندى. قاسىم بايۋەچچە ھۇجرىدىن ھېچبىر ھاردۇق يەتمىگەندەك پېشايۋانغا چىقتى. ئۇ كارۋانچى يىگىتلەرگە قاراپ، بېشىنى رازىمەنلىك بىلەن لىگىشتىپ قويدى. داستىخاندىكى مەزلەرگە بىرقۇر كۆز يۈگۈرۈتۈپ، چىن كۆڭلىدىن خۇرسەن بولۇپ، خوجىدارى مەتبىلىگە مەنلىك قاراپ قويدى. ئۇ بايۋەچچىنىڭ كۆڭلىدىكىنى چۈشىنىپ بېشىنى لىگىشتى.

— ياقۇۋاخۇن، بەك جۇۋاپ كەتتىڭلارمۇ نېمە. بىر قاچىدىن ھاردۇق ئېشى بولسا بولاتتىغۇ، بۇنچىۋالا كۈچەپ كېتىشنىڭ زۆرۈرىتى يوق ئىدى.

— يوقسۇ، خىللىرىدىكىنى قىلالىمىساقمۇ كۆڭۈللىرىگە ئېلىش مىسىلا. ھوي ئېيسا قارى، شورپىنى تارتىلى. ساراۋەن قىلىدىغان قىلىق تاپالماي، قوللىرىنى ئۇياق - بۇياققا شىلتىپ پايپاسلايتتى.

— يىگىتلەر، ئازراق ھاردۇق چىقىپتىمۇ؟ — قاسىم بايۋەچچە كارۋانچى يىگىتلىرىدىن ھاردۇق سورىدى.

— يول بويى پەقەتلا ھارمىدۇقا، ئاينا، — كارۋانچى يىگىتلەر تولۇق خوتەن شېۋىسىدە روھلۇق جاۋاب بېرىشتى.

— بۈگۈن ئاخىرقى مەزىلىمىزگە يەتتۇق. ياقۇپ قارىمۇ بىزنى ئوبدان كۈتۈۋالدى. شۇڭا، بۈگۈندىن باشلاپ تا كەتكۈچە كۇچادىكى نامىزىمىز «قەسىر»<sup>①</sup> ناماز بولمايدۇ. نامازنى تولۇق

---

<sup>①</sup> قەسىر — سەپەر ئۈستىدە تۆت رەكئەتلىك ناماز پەقەت ئىككى رەكئەت ئۆتۈلىدۇ.

ئوقۇيمىز. ئۆزىمىزنىڭ زېمىنىدا، ئۆزىمىزگە ئوپمۇئوخشاش كىشىلەر بىنا قىلغان شەھەردە «قەسىر» ناماز ئوقۇش ھارام. ھازىر شام ۋاقتىغا ئاز قالدى يىگىتلەر، ئاۋۋال قورساقنى ئوبدان غەملەيلى، — قاسىم بايۋەچچە ئىتتىك كۆزلىرىدىن نۇر ياغدۇرۇپ سۆزلەيتتى. ئۇنىڭ سۆزلىرى دانە - دانە ئىدى. كارۋانچى يىگىتلەر بايۋەچچىنىڭ سۆزىنى ئاڭلاپ، خۇددى تاتلىق ئانار يېگەندەك بولۇشتى.

— قېنى ئەمىسە، بايۋەچچەم، مەزەگە بېقىپ بەرسىلە، — دېدى سارا يۈەن بايۋەچچىنىڭ سۆزى ئاخىرلىشىشىغا.

— خوش ئەمىسە، ھەممەيلەن تائامغا بىر دۇئا قىلىۋېتىلى، — قاسىم بايۋەچچە قولىنى دۇئاغا كۆتۈردى. ھەممەيلەن ئۇنىڭغا ئەگىشىپ دۇئاغا قول كۆتۈرۈشتى.

— ھەي ياراتقان ئىگەم ئاللا، بىزگە ئاتا قىلغان ھىممەتلىرىڭگە يۈزىڭ قەتلى شۈكۈر، ئۆزۈڭگە سېغىنىپ ھاياتلىق يولىدا تەۋەككۈل سەپىرىگە ئاتلانغانلارغا ئاسانلىق ئاتا قىلغايسەن، ئامىن! — بايۋەچچىنىڭ يۈرەكلىك تىترەتكۈدەك ھەمدۇ ساناسى يىگىتلەرنىڭ باغرىنى ئېرىتتى.

— ئامىن، ئامىن، ئامىن!

دۇئاغا كۆتۈرۈلگەن قوللار خۇددى باھار شامىلىدىكى چوكانتالدىك لېۋەن تىترەيتتى.

ئارقا - ئارقىدىن تارتىلغان تائاملار ئىشتىھابىلەن يېيىلدى. دېمىسىمۇ كۇچالىقلار ئاش - تاماققا ئۇستا ئىدى، ئۆزگىچە، مەزىزلىك تائاملىرى بىلەن يىراق - يېقىنغا داڭقى بار. دېگەن گېپىدىن يانمايدىغان خۇي بولسىمۇ، ھۈنەرگە پىششىق ئۇستا - كاسىپلار بۇ شەھەردىن خېلى كۆپ چىقىدۇ. تارىختىن تازىرىغىچە كىشىلەرنىڭ «كۇچا تامىقى ئادەمنىڭ ئاچقان يېرىگە بېرىپ، ھاردۇقىنى چىقىرىدۇ» دېيىشى بىكار ئەمەس. ئۇلار ئوبدان

غزالىنى بولۇپ، دۇئاغا قول كۆتۈرگەندە، يۈرەكنى ئېزىدىغان ئاھاڭدا توۋلانغان ئەزان ئاۋازى قۇلاققا كىردى. ئۇلار قان تەپچىپ تۇرغان مەڭزىلەرنى سىيلاپ، مەرتەم - مەرتەم شۈكۈر - سانا ئېيتىشىپ، داستىخاندىن قويۇشتى.

ساراينىڭ شىمال تەرىپىگە 40 كىشىلىك جايناماز سېلىنىپ بولغان ئىدى. قاسىم بايۋەچچە خوجىدار مەتبىلىنى ئىشارەت بىلەن ئىماملىققا بۇيرۇدى - دە، ئۆزى تەكبىر ئېيتتى. مەتبىلى «ئاللاھۇ - ئەكبەر» دەپ قۇلاق قېقىپ، شام نامىزىنى باشلاپ، سۈرە - ئايەتلەرنى شۇنداق لېۋەن ئوقۇدى، ناماز ئوقۇلۇپ بولغاندا قىرائەت قىلدى. قىرائەت ئاياغلىشىشى بىلەن كىشىلەر ئۈنىڭغا ئەگىشىپ، يىغائارىلاش «ئامىن، ئامىن، ئامىن...» بىلەن كۈچانىڭ قارىغان ئاسمىنىغا سىڭىپ، مۈگدەپ قالغان ئالتۇن كىرىپك يۇلتۇزلارنىڭ شېخىنى ئىرغىتىپ، ئۇلارنى ئويغىتىۋەتتى. يۇلتۇزلار كۈچا ئاسمىنىدا كۆزلىرىنى چىمچىقلىتىپ، ئارقا - ئارقىدىن زېمىنغا قاراشتى.

— ئاللا بەرسە قوش قوللاپ بېرىپتۇ دېگەن مۇشۇ - دە، بايۋەچچەم. مەتبىلى خوجىدارلىرىغا خۇدا بېرىپتۇ، سىلىگىمۇ خۇدا بېرىپتۇ. نېمە دېيىشنى زادىلا ئۇقالماي قالدىم، — سارايمۇن ياقۇپ كۆز چاناقلىرىدىن ئېقىن ياسىغان ياش قوناقلارنى سۈرتكەچ، ئۆزى بىلگەن ئەڭ زور ئالقىش مەدھىيىسىنى ئېيتتى.

— كۈچادا قارىيلار كۆپقۇ، — دەپ كۈلدى قاسىم بايۋەچچە. كۆپچىلىك خىر - خىر ئاۋاز چىقىرىپ كۈلۈشتى. سارايمۇن ياقۇپمۇ كۈلۈپ تاشلىدى. بىردىنلا سارايدىكى بارلىق كىشىلەر قاقاقلاپ كۈلۈشۈپ كەتتى. كۈلكە — بۇ خەلقنىڭ ئەڭ ئۇلۇغ ئالاھىدىلىكلىرىدىن بولسا كېرەك. كۈلگەندە ئورتاق كۈلىدۇ، قاينۇرغاندىمۇ يەنە ئورتاقلىشىدۇ. كارۋانچى يىگىتلەر قاسىم بايۋەچچە چىنىڭ قارىقاشتات ئۆزلىرىدىن نام - ئەمەل ئىسىم فامىلىسىنى

ئىنچىكىلىك بىلەن بىر- بىرلەپ سۈرۈشتۈرگەنلىكىنى خىيالىدىن ئۆتكۈزۈشۈپ، ئۇنىڭ «كۈچادا قارىيلار كۆپقۇ» دېگەن گېيىگە كۈلۈشكەن ئىدى...

خوجىدار مەتبىلى خوتەندىن كۈچاغا ئاتلىنىدىغان پەيتتە، قاسىم بايۋەچچىنىڭ «كۈچا ساق 2000 چاقىرىملىق يول. كارۋانچىلار چوقۇم ئىشەنچلىك، جانلىق، كۈچلۈك، چىداملىق بولسۇن. نام - ئەمىلى بارلىرىدىن تاللاڭ، ئاتىقى يوق مازاردىن ئاتىقى بار دۆڭ ياخشى». كارۋانچىلار ئارىسىغا ئاق نانچى كازاپلار ئارىلىشىپ قالغىنى» دېگەن تاپىلىقى بىلەن مۇشۇ يىگىتلەرنى تاللىغان ئىدى. ئۇلارنىڭ ئىچىدە قارىي ئىسىملىك بىرەيلەن بار بولۇپ، قاسىم بايۋەچچە ھەممەيلەننىڭ نام - ئەمىلىنى سۈرۈشتۈرۈپ، ئۇنىڭغا كەلگەندە:

— ئېتىڭ نېمە يىگىت؟ — دەپ سورىدى.

— قارىي، — دەپ جاۋاب بەردى يىگىت.

قاسىم بايۋەچچە كۆڭلىدە نېمە ئۈچۈندۇر سۆيۈندى بولغاي:

— خوش، بەك ياخشى تاللاپسىز مەتبىلى، مانا سەپىرىمىز ئوڭۇشلۇق بۇلۇشىدىن بېشارەت بۇ. مەن نەچچە ئون يىل سودا قىلىپ كارۋان تارتقانمەن. لېكىن، بۇ قېتىمقىدەك خاتىرجەملىك ھېس قىلمىغان. مانا يىگىتلەر تېتىك، روھلۇق. تېخى ئارىمىزدا ئىلمى بار قارىيلارمۇ باركەن، — دەپ خۇشاللىقىنى باسالماي، مەتبىلىگە قاراپ چىن كۆڭلىدىن قايىل ۋە رازى بولۇپ سۆزلەپ كەتتى.

قارىي ئىسىملىك يىگىت گەدىنىنى قاشلاپ، قىزىرىپ، تەرلەپ - تەپچىرەپ كەتتى. پۇتى قوقاسقا دەسسەپ سالغاندەك، بىر ئورۇندا جىم تۇرالمىدى. يىگىتتىكى بۇ ئۆزگىرىشلەر قاسىم بايۋەچچىنىڭ چوعدەك كۆزىدىن ئۆزىنى يوشۇرالمىدى.

— قارىي، مەجەزىڭىز يوقمۇ - نېمە؟

— يوقسۇ، يوقسۇ... شۇ، بايۋەچچەم، مەن شۇ...  
 — بىرەر ھاجىتىڭىز بارمۇيا، تارتىنماي ئېيتىۋېرىڭ.  
 — ياق، ئۇنداق ئەمەس، — يىگىت قاتتىق ئوڭايسىز-  
 لىنىپ كېتىۋاتاتتى. قاسىم بايۋەچچە ئۇنىڭدىكى ئۆزگىرىشلەرنى  
 ئىنچىكىلىك بىلەن كۆزىتىپ تۇراتتى.  
 — يىگىت، ھەرگىز تارتىنماڭ. بىزنىڭ سەپىرىمىزنىڭ  
 مۇساپىسى ئۇزۇن، ئىنتايىن جاپالىق. سەپەر دېگەننىڭ چوڭ -  
 كىچىكى بولمايدۇ، ئۇكام. ئېلىم - بېرىمىڭىز بولسا دەۋىرىڭ.  
 كۆڭلىڭىزنى تىندۇرۇپ ماڭمىسىڭىز، بەك ئازابلىق بولىدۇ.  
 بىزگىمۇ خېيىمخەتەر بولۇپ قېلىشى مۇمكىن. بۇ دۇنيانى تىنچ  
 دەپ ھېچكىم ھۆددە قىلالمايدۇ. ناۋادا بىرەر بالا - قازا يېتىپ  
 قالسا، ئۇنىڭ ئاقىۋىتى قىيامەتكە سۆزلىدىغان گەپ.  
 — ئۇنداق ئەمەس بايۋەچچە.  
 — ئەجەب رەڭگىڭىز بىرقىسىلا بولۇپ كېتىۋاتىدۇيا؟  
 — مەن ئاتا - ئانىمىدىن كىچىك يېتىم قېلىپ، تاغا -  
 ھاممىلىرىمنىڭ قولىدا چوڭ بولغان، — قارىي ئىسىملىك يىگىت  
 سۆزلەۋېتىپ، كۆزىگە لىق ياش كەلدىمۇ، دەرھال تۇمشۇقنى  
 يۇقىرى قىلىپ توختىتىۋالدى، — تاغام، ھاممىلار ئۆتكەن يىلى  
 تۇيۇقسىزلا ئارقا - ئارقىدىن كۆز يۇمدى. مېنىڭ بۇ دۇنيالىقتا  
 خۇدادىن جان قەرزىم قالدى. ئاشۇ ئۆلگەنلەرنىڭ ياتقان يېرىنى  
 يوقلاش، چىرىغىنى ئۆچۈرمەي، مۆرىسىدىن تۈتۈن چىقىرىش  
 بۇرچۇم بار. ئۇنىڭدىن بۆلەك بىركىمدىن ئېلىم - بېرىمىم يوق...  
 يىگىت سۆزلەپ مۇشۇ يەرگە كەلگەندە، قاسىم بايۋەچچە  
 بىرنەرسىنى پەملىدى بولغاى، ئۇنىڭ گېپىنى بۆلۈپ:  
 — بىرەر قىزچاق پېشىڭىزدىن تارتىۋاتامدۇيا؟  
 — ياق، ياق، ئۇنداق ئەمەس، — يىگىت يەرگە قارىۋالدى.  
 قاسىم بايۋەچچە ئىككىلىنىپ قالدى - دە، يەنە سورىدى: